

shrI bAlA kavacham

shrI devyuvAcha

deva deva mahAdeva bhaktAnAm prItivarddhanam |
sUchitam yanmayA devyAh kavacham kathayasva me || 1 ||

shrI mahAdeva uvAcha

shruNu devi pravakShyAmi kavacham deva durlabham |
aprakAshyam param guhyam sAdhakAbhIshTa siddhaye || 2 ||

kavachasya ruShirdevi dakShiNAmUrtir-avyayaha |
Chandah panktir-devatAtra bAlA tripura sundarI || 2 ||

dharmArtha kAma mokShANAm viniyigastu sAdhane |
vAgbhavam kAmarAjam cha shaktibIjamudAhRutam || 4 ||

|| kavacha stotram ||

vAgbhavaM pAtu shirasi kAmarAjam sadA hRudi |
shaktibIjam sadA pAtu nAbhou guhye cha pAdayoh || 1 ||

aiM kIIm souh vadane pAtu bAlA sarva siddhaye |
jihvAm pAtu mahAhamsI skandhadeshe tu bhairavI || 2 ||

sundarI nAbhidesham tu shirasi kamalA sadA |
bhruvou nAsAdvayam pAtu mahA tripurasundarI || 3 ||

lalATe shubhagA pAtu kanThadeshe tu mAlinI |
vAgbhavam pAtu hRudaye udare bhagasarpinI || 4 ||

bhagamAlinI nAbhideshe linge pAtu manobhava |
guhye pAtu mahAdevI rAjarAjeshvarI shivA || 5 ||

chaitanya rUpinI pAtu pAdayor-jagadambika |
nArAyaNI sarvagAtre sarvakAle shivankarI || 6 ||

brahmANi pAtu mAm pUrve dakShiNe pAtu vaiShNavI |
pashchime pAtu vArAhI uttare tu maheshvarI || 7 ||

AgneyyAm pAtu kaumArl mahAlakShmIstu nairRute |
vAyavyAm pAtu chAmuNDA indrANI pAtu Ishake || 8 ||

AkAshe cha mahAmAyA pRuthivyAm sarvamangala |
AtmAnam pAtu varadA sarvAnge bhuvaneshvarI || 9 ||

|| phala-shruti ||

yadIdam kavacham devyAh trailokye chApi durlabham |
yah paThet prAturutthAya shuchih prayata mAnasah || 1 ||

na rogo nApado vyAdhirbhayam kvApi na jAyate |
na cha mUrkhabhayam tasya pAtakAnAm bhayam kadA || 2 ||

na dAridryavasham gacChet mRutyunAsham yathArayah |
gacChecChivapuram devi satyam satyam vadAmyaham || 3 ||

yadIdam kavacham gyAtvA shrI bAlA yo japet priye |
sa prApnoti phalam sarvam shiva sAyujya sambhavam || 4 ||

|| iti shrI siddha yAmale shrI bAlA kavacha stotram sampUrNam ||